

ئاللاھ تائالانى ئۇلۇغلاش ۋە ئۇنىڭغا تىل
ئۇزاتقۇچىنىڭ ھۆكمى

پەزىلەتلىك شەيخ دوكتور ئابدۇلئەزىز ئىبنى

مەرزۇق تۇرەيپى

يېقىنقى زاماندىن بېرى ئاللاھ ۋە ئۇنىڭ دىنىغا

بەزى ئىنسانلار تەرىپىدىن ئوپۇچۇق تىل

ئۇزىتىلماقتا. بۇ ھالەت ھەتتا ئۆزىنى مۇسۇلمان

سانايدىغان، نامازمۇ ئوقۇپ قويدىغان ئاتالمىش

مۇسۇلمانلارنىڭ شەيتان كەينىگە كېرىپ،

ئاللاھنىڭ شەينىگە لايىق بولمىغان سۆزلەر بىلەن

بىلىپ-بىلمەي ئۇنى سۈپەتلەش ۋە ئۇنىڭغا

ئاھانەت قىلىشتەك ئىسيانكارلىقلىرى بارلىققا

كەلمەكتە! ئۇلار دىققەت قىلماستىن ئاللاھ
توغرىسىدا مۇسۇلمان ئاڭلىسا ياكى دېيىلسە
چۆچۈيدىغان سۆزلەرنى دەپ تاشلايدۇ-دە،
گەرچە ئۇلار مەزكۇر سۆزنى ئاللاھنى
ھاقارەت قىلىش ياكى چۈشۈرۈش نىيىتى بىلەن
دېمىدۇق دېگەن تەقدىردىمۇ، ئوخشاشلا ئاللاھ
ۋە ئۇنىڭ دىنىغا ھاقارەت قىلغان بولىدۇ. مانا بۇ
رسالە يۇقىرىدا بايان قىلىنغان ئىشلارنىڭ
خەتىرى ۋە ئۇنىڭ ھۆكۈمىنى ئوقۇرمەنلەرگە
روشن يورۇتۇپ بېرىدۇ.

<https://islamhouse.com/421620>

ئاللاھ تائالانى ئۇلۇغلاش ۋە ئۇنىڭغا تىل

ئۇزاتقۇچىنىڭ ھۆكمى

كېرىش سۆز

تىللاشنىڭ ھەقىقىتى ۋە مەنىسى

ئاللاھ تائالاغا تىل ئۇزاتىشىنىڭ

ھۆكمى

ئاللاھ تائالاغا تىل ئۇزاتقۇچىنىڭ

كاپىر بولىدىغانلىقى توغرىسىدا

ئۆلىمالارنىڭ بىردەك كۆز قارىشى

ئاللاھنىڭ زاتىغا تىل ئۇزاتىش،

كۆيرىلىقنى مەقسەت قىلمىغان

تەقدىردىمۇ كۆيرىدۇر

ئاللاھقا تىل ئۇزاتقۇچىنىڭ جازاسى

ئاللاھ تائالانى ئۇلۇغلاش ۋە ئۇنىڭغا تىل

ئۇزاتقۇچىنىڭ ھۆكمى

[الأويغورية - ئويغۇرچە - uyghur]

پەزىلەتلىك شەيخ د. ئابدۇلئەزىز تۇرەيىپى

تەر جىمە قىلغۇچى: نىزامىددىن تەمكىنى &
مۇنەۋۋەر بىنتى نىئمەتۇللاھ

تەكشۈرۈپ بېكىتكۈچى: نىزامىددىن تەمكىنى

كېرىش سۆز

ئالەملەرنىڭ پەرۋەردىگارى بولغان جانابى
ئاللاھنىڭ شانى شەۋكىتىگە لايىق ھەمدۇ -
سانالار بولسۇن. ئاللاھقا ئىتائەت ۋە بويسۇنغان
ھالدا ئۇنىڭغا شۇكرى ئېيتىمەن. مەخلۇقاتلار
ئاللاھ تائالا ئۆزى ھەققىدە بىلدۈرۈشنى
خالىغاندىن باشقا ھېچ نەرسىنى بىلمەيدىغانلىقى
ئۈچۈن، ئۇلار ئاللاھ تائالانى ئۆز شەنىگە لايىق
ئۇلۇغلاشتىن ئاجىز كېلىدۇ دەپ
مۇنەييەنلەشتۈرىمەن.

دۇنيا ۋە ئاخىرەت ئۇنىڭ كونتروللىقىدا بولغان،
بارلىق ئىشلار ئۇنىڭغا قايتىدىغان، يەككە-يېگانە
ھېچ شېرىكى يوق، ئىبادەتكە ھەقلىق مەبۇد

بەر ھەقنىڭ بەندىلەرگە ئاتا قىلغان چەكسىز نېمەتلەرنىڭ شۈكرى ھەر قانچە قىلىنسىمۇ ئۆز لايىقىدا ئادا قىلىنمايدۇ. مۇھەممەد سەللەللاھۇ ئەلەيھى ۋەسەللەمگە دۇرۇت ۋە سالاملار يوللايمەن.

شۈبھىسىزكى، كائىناتتىكى بارلىق مەخلۇقاتلارنىڭ جانابى ئاللاھنىڭ يەككە-يېگانىلىقىنى ئىقرار قىلىشى بولسا، ئاللاھ تائالانى ئۇلۇغلاش ئەڭ زۆرۈر بولغان ئىشلاردىن ئىكەنلىكىنى مۇئەييەنلەشتۈرىدۇ. بۇ ھەقىقەتنى ھەر بىر ئىنسان ئۆز جىسىم ۋە ئەزالىرىغا قايتىدىن قاراپ چىقىش ئارقىلىق، ياراتقۇچىسىنىڭ نەقەدەر بۈيۈك ماھارەت، سەنئەت ۋە بەدىئىيلىكىگە ئىگە زات ئىكەنلىكىنى، شۇنداقلا ئۇنىڭ چەكسىز قۇدرىتىنى تونۇپ يېتىدۇ.

بۇ ھەقتە ئاللاھ تائالا مۇنداق دەيدۇ: ﴿وَفِي
 أَنْفُسِكُمْ أَفَلَا تُبْصِرُونَ﴾ تەرجىمىسى:
 «ئۆزۈڭلاردا ئاللاھنىڭ قۇدرىتىنى ۋە بىرلىكىنى
 كۆرسىتىدىغان نۇرغۇن ئالامەتلەر بار، بۇنى
 كۆرمەمسىلەر» [سۈرە زارىيات ۲۱-ئايەت].

ئاللاھ تائالا نۇھ ئەلەيھىسسالامنىڭ ئۆز
 قەۋمىگە دېگەن سۆزىنى قۇرئان كەرىمدە بايان
 قىلىپ مۇنداق دەيدۇ: ﴿مَّا لَكُمْ لَا تَرْجُونَ لِلَّهِ
 وَقَارًا ، وَقَدْ خَلَقَكُمْ أَطْوَارًا﴾ تەرجىمىسى: «نېمە
 ئۈچۈن سىلەر ئاللاھنىڭ بۈيۈكلۈكىدىن
 قورقمايسىلەر؟، ھالبۇكى ئاللاھ سىلەرنى بىر
 قانچە باسقۇچلارغا بۆلۈپ ياراتتى» [سۈرە
 نۇھ ۱۳-۱۴-ئايەتلەر].

ئىبنى ئابباس ۋە مۇجاھىد رەزىيەللاھۇ
 ئەنھۇلار يۇقىرىدىكى ئايەتتە توختىلىپ مۇنداق
 دەيدۇ: «سىلەر نېمىشقا ئۇلۇغ ئاللاھدىن ئۈمىد

قىلمايسىلەر.» [ئەددۇلمەنسۇر ۸-توم ۲۹۰-
۲۹۱- بەتكە مۇراجىئەت قىلىنسۇن].

ئىبنى ئابباس رەزىيەللاھۇ ئەنھۇ يۇقىرىقى
ئايەتنىڭ تەپسىرىدە مۇنداق دەيدۇ: «نېمە ئۈچۈن
سىلەر ئاللاھ تائالانى بۈيۈك شانى شەۋكىتىگە
لايىق ئۇلۇغلىمايسىلەر؟». [تەبەرىنىڭ جامىئۇل
بايان ناملىق ئەسىرى ۲۳/۲۹۶، بەغەۋىينىڭ
مەئالمۇتتەنزىل ناملىق ئەسىرى ۵-توم ۱۵۶-
بەت].

نۇھ ئەلەيھىسسالام قەۋمىگە ئۆزلىرىنىڭ
دۇنياغا كۆز ئىچىشتىن ئىلگىرىكى تەدرىجى
يارىتىلىش ئەھۋالىنى تەپەككۈر قىلىشقا
چاقىرىش ئارقىلىق، ئاللاھنىڭ ئۇلار ئۈستىدىكى
ھەققىنى بىلدۈرۈشنى مەقسەت قىلغان ئىدى.

ئىنسان ئۈچۈن ئۆزىنىڭ تەدرىجى يارىتىلىش
ئەھۋالىغا قاراپ چىقىش، ئاللاھ تائالانى
ئۇلۇغلاش ۋە ئۇنىڭ چەكسىز ئىلاھى قۇدرىتىنى

بىلىش ئۈچۈن يېتەرلىك ئىكەنۇ-، كائىناتتىكى ۋە
 ئاسما-زېمىندىكى ئاللاھنىڭ مەخلۇقاتلىرى
 ئۈستىدە ھەقىقەتكە يېتىش ئۈچۈن ئىزدىنىش
 ئېلىپ بېرىلسا، قانداقمۇ ئۇ زاتنىڭ تەڭداشسىز
 قۇدرىتى نامايەن بولمىسۇن!.

ئەمما ئىنسانلار، ئاللاھ تائالانىڭ ئىلاھى
 قۇدرىتىگە دالالەت قىلىدىغان مەخلۇقاتلىرىغا،
 ھەقىقەت ۋە توغرىغا يېتەكلىنىش ئۈچۈن
 تەپەككۈر ياكى پىكىر يۈرگۈز مەستىن،
 ئەتراپىدىكى شەيئىلەرگە قەلب كۆزلىرى بىلەن
 قارىماستىن، بەلكى ئۇ نەرسىلەرگە
 ھۇزۇرلىنىش ۋە لەززەتلىنىش غەربزى بىلەنلا
 قارىغانلىقى سەۋەبلىك، ياراتقۇچى زاتنىڭ
 تەڭداشسىز قۇدرىتىنى بىلىشتىن مەھرۇم قالىدۇ.
ئاللاھ تائالا بۇ ھەقتە مۇنداق دەيدۇ: ﴿وَكَأَيِّن مِّنْ
 آيَةٍ فِي السَّمَاوَاتِ وَالْأَرْضِ يَمُرُّونَ عَلَيْهَا وَهُمْ
 عَنْهَا مُعْرِضُونَ﴾ تەرجىمىسى: «ئاسمانلاردا ۋە
 زېمىندا (ئاللاھنىڭ قۇدرىتىنىڭ) نۇرغۇن

ئالامەتلىرى باركى، ئۇلار ئۇنىڭ يېنىدىن
 دىققەت قىلماستىن ئۆتۈپ كېتىدۇ.» [سۈرە
 يۈسۈپ ۱۰۵-ئايەت].

ھەقىقەتكە قارشى پىكىر قىلغۇچىلار ۋە
 قەلبلىرى غەپلەت باسقان ئىنسانلار ئۈچۈن،
 ئاللاھ تەرىپىدىن مۆجىزە كەلتۈرۈلگەن
 تەقدىردىمۇ ئۇلارغا مەنپەئەتى بولمايدۇ.
 ئاللاھقا كۆپرەك ۋە ئاسىيلىق قىلىدىغان ھەتتا
 ھەددىدىن ئاشقانلىقتىن ئۇزاتقان
 ئىنسانلار قەلبىدە، ياراتقۇچىسىنى ئۇلۇغلاش ۋە
 ئۇنىڭغا ئىتائەت قىلىش ئىستىكى ئاجىزلايدۇ ياكى
 يوقايدۇ.

كىمكى بۈيۈك ئاللاھنىڭ ئۇلۇغلىقىنى بىلىشتىن
 نەقەدەر جاھىل قالسا، ئۇزاتقان ئۇنىڭ مىقدارىدا
 ئاسىي بولۇش ۋە كۆپرەك قىلىش بىلەن بىرگە،
 قەلبىدە ئاللاھنى ئۇلۇغلاشنى ئۇنىڭغا بولغان
 سۆيگۈ-مۇھەببەتنىڭ نەقەدەر تۆۋەن بولۇشىغا

قارىتا ئىنكار قىلىدۇ. مەنئوبىتى زەئىپ ئىنسان ئاللاھقا ئىتائەت قىلىشتا، ئۆز جاھالىدىغا كۆرە بويسۇنىدۇ. ئاللاھنى ئۇلۇغلاش ۋە ئىبادەت قىلىش ئۇنىڭغا بولغان سۆيگۈ-مۇھەببەتنىڭ زىيادە بولۇشىنىڭ باراۋىرىدە بولىدۇ.

مۇشرىكلار ياراتقۇچى ئاللاھنى قويۇپ بۇتلارغا ئىبادەت قىلدى ۋە قىيامەت كۈنى چىرىپ كەتكەن سۆڭەكتىن تىرىلدۈرگۈچى زاتقا كاپىر بولدى. **ئاللاھ تائالا بۇ ئارىدىكى**

چۈشەنچە بوشلۇقنى بايان قىلىپ كاپىرلارغا مۇنداق دەيدۇ: ﴿يَا أَيُّهَا النَّاسُ ضُرِبَ مَثَلٌ فَاستَمِعُوا لَهُ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ وَإِنْ يَسئَلْهُمْ الذُّبَابُ شَيْئًا لَّا يَسْتَنْقِذُوهُ مِنْهُ ضَعُفَ الطَّالِبُ وَالْمَطْلُوبُ ، مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ﴾

تەرجىمىسى: «ئى ئىنسانلار! **(يەنى مۇشرىكلار جامائەسى!)** بىر مىسال كەلتۈرۈلىدۇ، ئۇنىڭغا قۇلاق سېلىڭلار، شۈبھىسىزكى، سىلەر ئاللاھنى

قويۇپ چوقۇنۇۋاتقان بۇتلارنىڭ ھەممىسى
 يىغىلغان تەقدىردىمۇ بىر چىۋىنى يارىتالمايدۇ
 (ئەقلى بار ئادەم قانداقمۇ مۇشۇنداق بۇتلارنى
 مەبۇد قىلىۋېلىپ ئۇلارغا چوقۇندۇ!)، چىۋىن
 ئۇلارنىڭ بەدىنىدىن بىر نەرسىنى (يەنى بۇتقا
 سۈركەپ قويۇلغان خۇش پۇراق بىر نەرسىنى)
 ئېلىپ قاچسا، ئۇنى چىۋىندىن تارتىپ ئالالمايدۇ،
 بۇتمۇ ۋە (ئۇنىڭغا) چوقۇنغۇچىمۇ ئاجىزدۇر.
 ئۇلار (نەزىمەس بۇتلارنى ئاللاھقا شېرىك
 قىلىۋېلىپ) ئاللاھنى تېگىشلىك رەۋىشتە
 ئۇلۇغلاشمىدى، شۇبھىسىزكى، ئاللاھ
 ھەقىقەتەن كۈچلۈكتۇر ۋە غالىبتۇر.» [سۈرە
 ھەج ۷۳-۷۴-ئايەتلەر].

ئاللاھ تائالانىڭ گۈزەل ئىسىم ۋە ئالى
 سۈپەتلىرىنى بىلىش، كائىناتتىكى ئىلاھى
 قۇدرەتكە دالالەت قىلىدىغان شەيئىلەر ئۈستىدە
 پىكىر يۈرگۈزۈش، ئاللاھنىڭ بەندىلىرىگە ئاتا
 قىلغان چەكسىز نېمەتلىرى ھەققىدە مۇلاھىزە

قىلىش، ئىلگىرىكى ئۈممەتلەرنىڭ ئەھۋالىغا نەزەر سىلىش، ئاللاھقا ئىمان كەلتۈرگەن مۆمىنلەر ياكى كۆپىرى قىلغان يالغانچىلارنىڭ ئاقىۋىتىنى تەسەۋۋۇر قىلىش قاتارلىقلار ئاللاھ تائالانى ئۇلۇغلاشنىڭ تۈرىگە كىرىدۇ.

شەرىئەت پرىنسىپلىرىدىكى چەكلىمە ۋە يوليورۇقلارنى بىلىش، ئۇنى ئۇلۇغلاش ۋە ئۇنىڭ تەقەززاسى بويۇنچە ئەمەل قىلىش بولسا، قەلبىدە ئىماننى ئۇرغۇتىدۇ. نەتىجىدە ئىماننىڭ ھارارىتى يالقۇنجايدۇ ۋە تاۋلىنىدۇ. كىمكى ئاللاھ تائالانىڭ بۇيرۇق ۋە چەكلىمىلىرىگە ئىمان ئېيتىش بىلەنلا كۇپايىلىنىپ، مەزكۇر ئىماننىڭ تەقەززاسى بويۇنچە ئەمەل قىلمىسا، ئۇ شەخسنىڭ قەلبىدىن ئىمان نۇرى ئۆچۈشكە باشلايدۇ ۋە ھەقىقەتكە ئىنتىلىشى تەدرىجى سۇسلىشىدۇ.

ئاللاھ تائالا بۇ ھەقتە مۇنداق دەيدۇ: ﴿ذَلِكَ وَمَنْ يُعْظَمَ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾
 تەرجىمىسى: «ئىش مانا شۇنداق، كىمكى دىنىي
 ئىشلارنى (جۈملىدىن ھەجنىڭ ئەمەللىرىنى
 قۇربانلىقلارنى) ئۇلۇغلايدىكەن، بۇ، دىللارنىڭ
 تەقۋادارلىقىدىندۇر» [سۈرە ھەج ۳۲-ئايەت].

ئاللاھنىڭ بۇيرۇقى ۋە چەكلىمىسىنى چوڭ
 بىلىش، ئۇ زاتنى ئۇلۇغلىغانلىق بولۇپ،
 ئاللاھنىڭ بۇيرۇقى ۋە چەكلىمىسىنى كاتتا
 بىلگەندە، ئۇنىڭغا كۆپىرى قىلىش سادىر
 بولمىغاندەك، ئۇنىڭ بۇيرۇقى ۋە چەكلىمىسىگە
 بويسۇنمىغاندا ۋە ئەھمىيەت بەرمىگەندە، ئۇ
 زاتقا كۆپىرى ۋە ئىنكار قىلىش، ھەتتا تىل
 ئۈزىتىش قاتارلىق قەبىھ قىلمىشلار بارلىققا
 كېلىدۇ.

يېقىنقى زاماندىن بېرى ئاللاھ ۋە ئۇنىڭ دىنىغا
 بەزى ئىنسانلار تەرىپىدىن تىل ئۈزىتىلماقتا. بۇ

ھالەت ھەتتا ئۆزىنى مۇسۇلمان سانىدىغان،
 نامازمۇ ئوقۇپ قويدىغان ئاتالمىش
 مۇسۇلمانلارنىڭ شەھىتان كەينىگە كېرىپ،
 ئاللاھنىڭ شەھىتكە لايىق بولمىغان سۆزلەر بىلەن
 بىلىپ-بىلمەي ئۇنى سۈپەتلەش ۋە ئۇنىڭغا
 ئاھانەت قىلىشتەك ئىسيانكارلىقلار بارلىققا
 كەلمەكتە! ئۇلار دىققەت قىلماستىن ئاللاھ
 توغرىسىدا مۇسۇلمان ئاڭلىسا ياكى دېيىلسە
 چۆچۈيدىغان سۆزلەرنى دەپ تاشلايدۇ-دە،
 گەرچە ئۇلار مەزكۇر سۆزنى ئاللاھنى
 ھاقارەت قىلىش ياكى چۈشۈرۈش نىيىتى بىلەن
 دېمىدۇق دېگەن تەقدىردىمۇ، ئوخشاشلا ئاللاھ
 ۋە ئۇنىڭ دىنىغا ھاقارەت قىلغان بولىدۇ.

مەزكۇر سۆزلەرنىڭ قايسى ئۇسلۇب ياكى
 قايسى نىيەتتە دېيىلىشىدىن قەتئىي نەزەر، بارلىق
 ساماۋى دىنلاردا ئاللاھنى ئۇلۇغلاپ،
 شەھىتاننىڭ قۇتراتقۇلۇقى ۋە ئۇنىڭ ئارغامچىسىنى
 كېسىپ تاشلاش ئۈچۈن، يۇقىرىقىدەك

ئىشلارنىڭ خەتىرى ۋە ساغلام ئەقىلگە
كۆرسىتىدىغان سەلبىي تەسىرىنى بايان قىلىشقا
ئېھتىياجلىق دەپ قارىلىدۇ.

بۇ ھەقتە توۋەندە قىسقىچە چۈشەنچە بېرىمەن:

ئاللاھنىڭ زاتى ئىلاھغا تىل ئۈزۈش: بۇنىڭدىن
ئاللاھ تائالانى كەمسىتىدىغان ياكى ئۇنى كۆزگە
ئىلمايدىغان ھەرقانداق ئىش ۋە سۆز-ھەرىكەت
كۆزدە تۇتۇلغان بولۇپ، مەزكۇر سۆزلەرنى
ئويۇن-چاقچاق قىلىپ ياكى جىددىيلىك بىلەن
بىلىپ بىلمەي دېسۇن، بۇ مەسىلىدە مەقسەت
ياكى نىيەت ئېتىبارغا ئېلىنماستىن بەلكى
ئىنساندىن سادىر بولغىنى ئېتىبارغا ئېلىنىپ، بۇ
ئاللاھقا قىلىنغان كۇپرىلىق دىيىلىدۇ.

تىللاشنىڭ ھەقىقىتى ۋە مەنىسى

ئۆرپ-ئادەتتە توۋەن كۆرۈش ياكى كۆزگە
ئىلماسلىق، تىللاش ياكى مەسخىرە قىلىشقا

ئوخشىغان، ئىنسانلار نەزىرىدە ئاھانەت سانلىدىغان بارلىق ئىشلار شەرىئەتتە شۇنداق قارىلىپ، ئۆرپ-ئادەتكە ئېتىبار بېرىلىدۇ.

مىسالغا ئالساق: لەنەت ۋە ئاھانەت، يامان سۆز، ئىشارە ئارقىلىق ياكى ھەرىكەت بىلەن ئىپادىلەش، شۇنىڭدەك بىرەر مىللەت تەرىپىدىن مەسخىرە ۋە تىللاش دەپ قارىلىدىغان سۆزلەر، باشقا بىر مىللەتتە تىللاش مەسخىرە قىلىش ھېسابلىنمىغان تەقدىردىمۇ، مەزكۇر سۆز تىللاش ۋە مەسخىرە قىلىش دەپ قارىلىدۇ.

ئاللاھ تائالاغا تىل ئۆزىتىشنىڭ ھۆكۈمى

ئاللاھ تائالاغا تىل ئۆزىتىشنىڭ كۇپرىلىقى ۋە ئۇنىڭغا تىل ئۆزاتقۇچىنىڭ ئۆلتۈرىلىدىغانلىقى توغرىسىدا ئىسلام ئەھلى ئىختىلاپلاشمايدۇ.

ئەمما ئۇنىڭ تەۋبىسى قوبۇل بولامدۇ؟ ئەگەر ئۇ تەۋبە قىلسا ئۆلتۈرۈلۈشتىن ساقلىنىپ قىلىنمىدۇ؟ ياكى ئۆلتۈرۈلمەيدۇ؟، بۇ ھەقتە ئۆلىمالار

مەشھۇر ئىككى تۈرلۈك كۆز قاراشنى ئوتتۇرىغا قويغان.

ئاللاھ تائالاغا تىل ئۈزىتىش ۋە مەسخىرە قىلىش، ئۇزاتقا قىلىنغان ئەڭ بۈيۈك ئەزىيەت بولۇپ، **بۇ ھەقتە ئاللاھ تائالا مۇنداق دەيدۇ:**

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا، وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا اكْتَسَبُوا فَقَدِ احْتَمَلُوا بُهْتَانًا وَإِثْمًا مُّبِينًا﴾ تەرجىمىسى:

«ئاللاھنى ۋە ئۇنىڭ پەيغەمبىرىنى

رەنجىتىدىغانلار (يەنى ئاللاھ ۋە رەسۇلۇللاھ يامان كۆرىدىغان ئىشلارنى قىلىدىغانلار) نى ئاللاھ دۇنيا ۋە ئاخىرەتتە رەھىمىتىدىن يىراق قىلىدۇ ۋە ئۇلارغا خار قىلغۇچى ئازابنى تەييارلايدۇ. مۆمىنلەر ۋە مۆمىنلەرگە قىلمىغان ئىشلارنى (چاپلاپ) ئۇلارنى رەنجىتىدىغانلار (شۇ) بۇھتانى ۋە روشەن گۇناھنى ئۈستىگە

ئارتىۋالغان بولىدۇ» [سۈرە ئەھزاب ۵۷-۵۸-
ئايەتلەر].

ئاللاھ تائالاغا ئەزىيەت بېرىش دېگەنلىك، ئۇ
زاتقا زىيان يەتكۈزۈش دېگەن مەنانى
بەر مەيدۇ. ئەزىيەت ئىككى تۈرلۈك بولۇپ:

بىرىنچى: زىيان سالىدىغان ئەزىيەت.

ئىككىنچى: زىيان سالالمايدىغان ئەزىيەت.

ئاللاھ تائالاغا ھېچ شەيئى زىيان
يەتكۈزەلمەيدۇ. ھەدىس قۇدىسىدا ئاللاھ تائالا
مۇنداق دەيدۇ: «ئى بەندىلىرىم! سىلەر ماڭا
زىيان يەتكۈزۈشكە ئۇرۇنساڭلارمۇ ھەرگىز
زىيان يەتكۈزەلمەيسىلەر» [مۇسلىم رىۋايىتى
۲۵۷۷-ھەدىس].

ئاللاھ تائالا ئۆزىگە ئەزىيەت بەرگەنلەرگە
دۇنيا ۋە ئاخىرەتتە لەنەت قىلدى.

لەنەت؛ بەندىنىڭ ئاللاھ تائالانىڭ رەھمىتىدىن دۇنيا ۋە ئاخىرەتتە قوغلىنىشى دېگەنلىك بولۇپ، بۇ ئىككى رەھمەتتىن ئاللاھقا كاپىر بولغۇچى ئىنسانلارلا ئۇ زاتنىڭ لەنتىگە ئۇچراش سەۋەبلىك مەھرۇم قالىدۇ. ئەمما يۇقىرىقى ئايەتتە كىمكى مۆمىن ئەرلەر ۋە مۆمىنە ئاياللارغا ئەزىيەت بەرسە، ئۇنىڭ دۇنيا ۋە ئاخىرەتتە ئاللاھنىڭ رەھمىتىدىن قوغلاندى بولىدىغانلىقى زىكىر قىلىنمىدى. چۈنكى ئىنسانلار ئارىسىدىكى بىر-بىرىگە تىل ئۆزىتىش ۋە لەنەت قىلىش، يالغانى چاپلاش قاتارلىق ئىشلار كۇپرىلىق بولماستىن، بەلكى ئۇلارنىڭ ھەققىدە قىلىنغان روشەن بوھتان ۋە ئېغىر گۇناھتۇر.

ئاللاھ تائالا يۇقىرىقى ئايەتتە ئۆزىنىڭ زاتى ئىلاھىغا ئەزىيەت بەرگۈچىگە خار قىلغۇچى ئازاب تەييارلىغانلىقىنى بايان قىلدى. **بۇ ھەقتە ئاللاھ تائالا مۇنداق دەيدۇ: ﴿وَأَعَدَّ لَهُمْ عَذَابًا**

مُهَيَّنًا) تەرجىمىسى: «ئۇلارغا خار قىلغۇچى ئازابنى تەييارلايدۇ» [سۈرە ئەھزاب ۵۷- ئايەتنىڭ بىر قىسمى]. "خار قىلغۇچى ئازاب" دېگەن بۇ سۆز قۇرئان كەرىمدە ئاللاھ تائالاغا كاپىر بولغۇچىلارنىڭ ھەققىدىلا بايان قىلىنىدۇ.

ئاللاھ تائالاغا تىل ئۈزۈش، كۆپىلىقنىڭ كۆپىسى بولۇپ، بۇتقا ئىبادەت قىلغۇچىلارنىڭ كاپىر بولىشىدىنمۇ ئېغىر دۇر. چۈنكى بۇتقا چوقۇنغۇچىلار بۇتلىرىنى ئۇلۇغلاشنى ئاللاھنى ئۇلۇغلاشنىڭ جۈملىسىدىن دەپ قارايدۇ. ئۇلار ئاللاھنىڭ قەدرى ۋە ھۆرمىتىنى چۈشۈرۈش ۋە ئەزىيەت قىلىش نىيىتى بىلەن ئاللاھنى بۇتلىرى بىلەن باراۋەر دەپ قارىماستىن، بەلكى چوقۇنغۇچىلىرىنى ئاللاھ بىلەن باراۋەر قىلىش ئۈچۈن ئۇلارنىڭ ھۆرمىتىنى يۇقىرى كۆتۈرىدۇ. مانا بۇ مۇشرىكلار دوزاخقا كىرگەندىن كىيىن مۇنداق دەيدۇ: ﴿تَاللّٰهِ اِنْ كُنَّا لَفِي ضَلَالٍ مُّبِينٍ ، اِذْ نُسَوِّكُمْ بِرَبِّ الْعَالَمِينَ﴾

تەرجىمىسى: «ئاللاھ بىلەن قەسەمكى، بىز ئوپپوچۇق گۇمراھلىقتا ئىدۇق ئۆز ۋاقتىدا بىز سىلەرنى (ئىبادەتتە) ئالەملەرنىڭ پەرۋەردىگارى بىلەن ئوخشاش ئورۇندا قويانتۇق.» [سۈرە شۇئرا ۹۷-۹۸-ئايەتلەر].

مۇشرىكلار بۇتلىرىنى ئىلاھلىق دەرىجىسىگە كۆتۈردى ئەمما ئاللاھنىڭ شەنى ۋە ھۆرمىتىنى تاش بىلەن باراۋەر دەرىجىگە چۈشۈرمىدى. ئۇلار بۇتلىرىنى ئۇلۇغلاش ۋە چوقۇنۇشنى، ئاللاھنى ئۇلۇغلاشتىن ئىبارەت دەپ ئېتىقاد قىلىدۇ. كىمكى ئاللاھ تائالاغا تىل ئۆزىتىدىكەن، ئاللاھ تائالانىڭ قەدرى ۋە ھۆرمىتىنى مۇشرىكلارنىڭ چوقۇنغۇچىسىدىنمۇ تۆۋەن ئورۇندا قويغان بولىدۇ. مۇشرىكلار ئۆزلىرىنىڭ خۇداسىنى ئۇلۇغلىغانلىقىدىن ئوينىشىپ ياكى چاقچاق قىلىپ بولسىمۇ تىللىمايدۇ. شۇنىڭ ئۈچۈن كىمكى ئۇلارنىڭ خۇداسىنى تىللىسا، ئۇلارمۇ تىللىغۇچىنىڭ ئىلاھىغا تىل ئۆزىتىدۇ. بۇ

ھەقتە ئاللاھ تائالا قۇرئان كەرىمدە مۇنداق دەيدۇ: ﴿وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ﴾ تەرجىمىسى: «مۇشرىكلارنىڭ خۇدانى قويۇپ ئىبادەت قىلىدىغان بۇتلارنى تىللىماڭلار، (ئۇنداق قىلساڭلار) ئۇلار بىلمىگەنلىكىدىن ھەددىدىن ئېشىپ ئاللاھنى تىللايدۇ.» [سۈرە ئەنئام ۱۰۸ - ئايەت].

مۇشرىكلار كاپىر تۇرۇقلۇق، ئاللاھ تائالا پەيغەمبەر ئەلەيھىسسالامنى ئۇلارنىڭ بۇتلارنى تىللاشتىن چەكلىدى. چۈنكى ئۇنداق بولمىغاندا، ئۇلار كاجلىقىدىن مۇھەممەد ئەلەيھىسسالامنىڭ پەرۋەردىگارغا تىل ئۆزىنى كۆپىنچە ئۈستىگە كۆپىنچە ئۆتكۈزگەن بولاتتى.

ئاللاھ تائالاغا تىل ئۆزۈتۈپ دېيىلگەن بەزى سۆزلەرنىڭ جىنايىتى كۆپىنچە مۇلھىدىلىقتىنمۇ ئېغىر، چۈنكى مۇلھىد، ئاللاھ تائالا ئۇلۇغلىنىپ

ئۇنىڭ مەۋجۇتلىقى ئىقرار قىلىنغاندا، كائىناتنى ياراتقۇچى ۋە بارلىق مەخلۇقاتلارغا رىزىق بەرگۈچى بۇ زاتنى ئىنكار قىلىدۇ. ئەمما ئاللاھقا ئىمان كەلتۈرگەنلىكىنى داۋا قىلىپ تۇرۇپ، پەرۋەردىگارغا تىل ئۈزاتقانلىقى، ئۇنىڭغا قارشى تۇرۇپ جەڭ ئېلان قىلغانلىقىدىن ئىبارەتتۇر.

بىرەر يۇرتتا چوقۇنغۇچىلىرى تەرىپىدىن بۇتلارنىڭ تىكلەنىشى، ئۇلارنىڭ ئۇنى تاۋاپ قىلىشى، سەجدە قىلىشى ۋە ئۇنىڭدىن بەرىكەت ھاسىل قىلىمىز دەپ ئېتىقاد قىلىشىغا قارىغاندا، ئالەملەرنىڭ پەرۋەردىگارى بولغان ئاللاھنىڭ زاتى ئىلاھىغا ئىجتىمائىي سورۇنلاردا، كوچا-كۆي ۋە بازارلاردا، ئوپ-ئوچۇق ۋە ئەركىن-ئازادە ھاقارەت قىلىپ تىل ئۈزىتىلىشى بولسا، يەككە-يېگانە ئاللاھنىڭ نەزىرىدە بۈيۈكراق جىنايەتتۇر. يۇقىرىقى ئىشلارنىڭ ئىككىلىسى ئاللاھقا قىلىنغان كۇپرىلىقتۇر. ئەمما ئاللاھ

سۇبھانەھۇ ۋەتەئالاغا ئوپ-ئوچۇق تىل
 ئۈزىتىش بولسا، ئۇ زاتقا ئىبادەتتە شېرىك
 كەلتۈرگەندىن ئېغىرراق تۇر. چۈنكى مۇشېرىك
 شېرىك ئىبادىتىنى ئاللاھنى ئۇلۇغلايمەن دەپ
 ۋاسىتە قىلىدۇ، تىل ئۇزاتقۇچى بولسا ئاللاھنى
 كەمسىتىدۇ. (جانابى ئاللاھ ئۇلارنىڭ
 سۈپەتلەشلىرىدىن پاكدۇر).

بىرەر يۇرتتا زىنا-پاھىشە ھالال سانىلىپ
 قانۇنلۇق يولغا قويۇلغاندىن، ئاللاھ تائالاغا تىل
 ئۈزىتىش نورمال ئەھۋالغا ئايلانغىنى ئېغىر
 جىنايەتتۇر. چۈنكى، پاھىشە ئىشلارنى ئىنسانىي
 ئەركىنلىك شوئارى ئاستىدا ھالال ساناپ،
 قانۇنلۇق يولغا قويۇشى ئاللاھقا قىلىنغان
 كۆپرەك بولۇپ، بۇنىڭ ئاساسلىق سەۋەبى،
 شەرىئى پرىنسىپلارغا ئىنكار قىلغانلىق ۋە
 ئاللاھنىڭ ئەمرىنى مەنسىتمىگەنلىكىدۇر.

ئەمما ئاللاھقا تىل ئۆزىتىش ئوپ-ئوچۇق
كۆپرەلىق بولۇپ، بۇنىڭ ئاساسلىق سەۋەبى،
شەرىئى پرىنسىپلارنى يولغا قويغۇچى بولغان
زاتنىڭ شەنىگە تىل ئۆز اتقانلىقتىندۇر.
شەرىئەتنى يولغا قويغۇچى زات ئاللاھقا كۆپرى
قىلىش، ئۇنىڭ بارلىق قانۇن-پرىنسىپلىرىغا
كۆپرى قىلغانلىق ۋە ئۇنى كۆزگە ئىلمىغانلىق
بولدۇ. يۇقىرىدا بايان قىلىنغان ئىككىلا ئىش
ئوخشاشلا ئاللاھقا كۆپرى قىلغانلىق بولۇپ،
ئەمما كېيىنكىسىنىڭ جىنايىتى ئېغىرراق. ئىمان
يۈكسەكلىكتە دەرىجىگە ئايرىلغاندەك، كۆپرىمۇ
ئېغىرلىقتا دەرىجىگە ئايرىلىدۇ.

ناسارالارنىڭ ئاللاھقا كۆپرى قىلىپ، ئۇ زاتقا
پەرزەنت نىسبەت بېرىشى، ئاللاھنىڭ زاتى
ئىلاھقا تىل ئۆز اتقانلىقى ھېسابلىنىدۇ. **ئاللاھ**
تائالا ئۇلارنىڭ بۇ جىنايىتىنىڭ تەسىرىنىڭ يۇلتۇز
ۋە بۇتلارغا ئىبادەت قىلغۇچىلارنىڭ شېرىك
ئېتىقادىدىن ئېغىرراق جىنايەت ئىكەنلىكىنى بايان

قَلْبِ مُؤَدِّقِ دَهْدُؤِ: ﴿وَقَالُوا اتَّخَذَ الرَّحْمَنُ وَلَدًا ، لَقَدْ جِئْتُمْ شَيْئًا إِدًّا ، تَكَادُ السَّمَاوَاتُ يَتَفَطَّرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا ، أَنْ دَعَوْا لِلرَّحْمَنِ وَلَدًا ، وَمَا يَنْبَغِي لِلرَّحْمَنِ أَنْ يَتَّخِذَ وَلَدًا ، إِنْ كُلُّ مَنْ فِي السَّمَاوَاتِ وَالْأَرْضِ إِلَّا آتِي الرَّحْمَنِ عَبْدًا ، لَقَدْ أَحْصَاهُمْ وَعَدَّهُمْ عَدًّا ، وَكُلُّهُمْ آتِيهِ يَوْمَ الْقِيَامَةِ فَرْدًا﴾ **تەرجىمىسى:**
«ئۇلار: "ئاللاھنىڭ بالىسى بار" دېيىشتى.

سىلەر شەك - شۈبھىسىز قەبىھ بىر سۆزنى قىلدىڭلار. بۇ سۆزنىڭ **(يامانلىقىدىن)** ئاسمانلار پارچىلىنىپ كەتكىلى، يەر يېرىلىپ كەتكىلى، تاغلار گۇمران بولۇپ كەتكىلى تاس قالىدى. بۇ شۇنىڭ ئۈچۈنكى، ئۇلار ئاللاھنىڭ بالىسى بار دەپ دەۋا قىلدى. بالىسى بولۇش ئاللاھقا لايىق ئەمەستۇر. ئاسمانلاردا ۋە زېمىندا ئاللاھقا بەندە بولۇپ بويسۇنمايدىغان ھېچ مەخلۇق يوقتۇر شەك-شۈبھىسىزكى، ئاللاھ ئۇلارنى تولۇق ئىگەللىدى ۋە سانىنى مۇكەممەل بىلدى. قىيامەت كۈنى ئۇلارنىڭ ھەممىسى ئاللاھنىڭ دەرگاھىغا

تەنھا كېلىدۇ.» [سۈرە مەريەم ۸۸-ئايەتتىن ۹۵-ئايەتكىچە].

ئاللاھ تائالاغا پەرزەنت نىسبەت بېرىش، ئۇ زاتنىڭ ئىلاھلىق شائۇ-شەۋكىتىنى كەمسىتكەنلىك ۋە ئاللاھقا تىل ئۇزاتقانلىقتۇر. ئۇلارنىڭ بۇ قىلمىشلىرى ماھىيەتتە ئاللاھقا شېرىك كەلتۈرگەندىن ئېغىرراقدۇر. مۇشرىكلارنىڭ مەخلۇقنى ئاللاھنى ئۇلۇغلىغاندەك ئۇلۇغلاپ، يەككە-يېگانە ئاللاھقا پەرزەنت نىسبەت بېرىشى ياراتقۇچىنى مەخلۇققا ئوخشاتقانلىقتۇر. ئۇلارنىڭ ئاللاھنىڭ غەيرىگە ئىبادەت قىلىشى، مەخلۇقنى ياراتقۇچى بىلەن باراۋەر مەرتىۋىدە قويغانلىقى بولۇپ، ئاللاھنىڭ مەرتىۋىسىنى ئىلاھلىق ئورنىدىن چۈشۈرۈشى، مەخلۇقنىڭ دەرىجىسىنى ئىلاھلىق مەرتىۋىسىگە كۆتۈرگەنلىكتىن كۆپرەك ئېغىر ۋە بۈيۈك جىنايەتتۇر.

ئاللاھ تائالاغا تىل ئۈزىتىش بولسا؛ ئۇ زاتقا
ئىشىنىش، ئۇنىڭ مەۋجۇتلىقىغا ئىمان كەلتۈرۈش
ۋە ئىبادەتتىكى ھەققىنى ئېتىراپ قىلىشقا
ئوخشىغان ئىشلار چەكلىمىگە ئۇچراش بىلەن
بىرگە، ئاللاھ سۆيگۈسى، ئاللاھنى ئۇلۇغلاش
ۋە ھۆرمەتلەش، ئۇنىڭدىن ھايا قىلىش ۋە
قورقۇش، ئۈمىد قىلىش قاتارلىق ئىشلارغا
ئالاقىدار بولغان قەلب ئەمەللىرىمۇ ئۇ سەۋەبلىك
چەكلىمىگە ئۇچرايدۇ. بىرەر كىشىنى تىللاپ
تۇرۇپ، مەن ئۇنى ھۆرمەت قىلىمەن دېگەن
سۆز قوبۇل قىلىنمىغاندەك، ئاللاھنى ئۇلۇغلاش،
ئاتا-ئانىغا ھۆرمەت قىلىشقا ئوخشىغان
ئىشلار دېمۇ، كىمكى ئاتا-ئانىسىنى
ھۆرمەتلەيمەن دەپ تۇرۇپ، ئۇلارنى تىللاپ
ياكى مەسخىرە قىلسا، ئۇلارغا ئېھسان
قىلماستىن قاخشاتسا، ئۇ كىشى مەزكۇر سۆزىدە
يالغانچىدۇر. شۇنىڭدەك پەرۋەردىگارنىڭ زاتى
ئىلاھىغا تىل ئۈزىتىش، ئىمان تەقەززا قىلغان
ئەمەللىرىنى ئىشلىگەن تەقدىردىمۇ، ئۇ سەۋەبلىك

ئەمەللىرى بىكار قىلىندۇ ۋە ئاللاھنى
ئۇلۇغلايمەن دېگەننى يالغاندۇر.

ئاللاھ تائالاغا تىل ئۇزاتقۇچىنىڭ كاپىر بولدىغانلىقى توغرىسىدا ئۆلىمالارنىڭ بىردەك كۆز قارىشى

ئىمان؛ تىل بىلەن ئىقرار قىلىش ۋە بەدەن بىلەن
ئەمەل قىلىش، قەلب بىلەن تەستىقلاش دەپ
ئېتىقاد قىلىدىغان ھەرقانداق كىشىنىڭ، ئاللاھ
تائالاغا تىل ئۇزىتىشى ۋە ئۇزاتنى كەمسىتىشى
ئوپ-ئوچۇق كۇپىرلىق بولۇپ، تىل
ئۇزاتقۇچىنىڭ ھېچقانداق ئۆزىسى ئېتىبارغا
ئېلىنمايدىغانلىقىغا بارلىق مەزھەب ئۆلىمالارى
بىرلىككە كەلگەن.

ھەرب ئۆزىنىڭ "مەسائىل" ناملىق ئەسىرىدە،
ئۆمەر رەزىيەللاھۇ ئەنھۇنىڭ مۇنداق
دېگەنلىكى بايان قىلىندۇ: «كىمكى ئاللاھقا تىل
ئۇزىتىدىكەن ياكى ئاللاھنىڭ پەيغەمبەرلىرىدىن

بىرەرسىگە تىل ئۈزىتىدىكەن ئۆلتۈرۈڭلار.»
[سارىمۇل مەسلۇل ناملىق ئەسەر ۱۰۲-بەت].

لەيس مۇجاھىدىنىڭ ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىئايەت قىلىدۇ:
«قايسى مۇسۇلمان ئاللاھقا ياكى پەيغەمبەرلەرنىڭ بىرەرسىگە تىل ئۈزىتىدىكەن، ئۇ پەيغەمبەر ئەلەيھىسسالامغا ئىنكار قىلغان بولىدۇ. ئۇ بولسا مۇرتەدلىك (يەنى دىندىن چىقىش) بولۇپ، ئەگەر ئۇ قىلغان ئىشىغا پۇشايمان قىلىپ توۋە قىلسا قىلدى، بولمىسا ئۆلتۈرۈلىدۇ. شۇنىڭدەك كېلىشىم بىلەن ياشىغۇچى ئەھدىسىگە خىلاپ ھالدا، تەرسالىق قىلىپ ئاللاھقا ياكى پەيغەمبەرلەرنىڭ بىرەرسىگە ئوپ-ئوچۇق تىل ئۇزاتسا، ئۇ مۇسۇلمانلار بىلەن تۈزۈلگەن كېلىشىمنى بۇزغان بولىدۇ، بۇنداق ئەھۋالدا ئۇنى ئۆلتۈرۈڭلار.» [سارىمۇل مەسلۇل ناملىق ئەسەر ۲۰۱-بەت].

ئىمام ئەھمەد رەھىمەھۇللاھدىن، ئاللاھقا تىل
 ئۆز اتقۇچى توغرىسىدا سورالغاندا، **جاۋاب**
بېرىپ: «ئۇ بولسا مۇرتەد ئۇنىڭ بېشى قىلىچ
بىلەن ئېلىنىدۇ» دەيدۇ. [مەسائىل ناملىق
ئەسەر ۴۳۱ -بەت].

ئاللاھ تائالاغا تىل ئۆز اتقۇچىنىڭ كافر
 بولىدىغانلىقى، ئۆلتۈرۈلۈشكە ھەقىلىق
 ئىكەنلىكىنى بىر كىشىدىن باشقا بارلىق ئۆلىمالار
 بايان قىلغان.

ئىبنى راھەۋەييە (ئاللاھ ئۇنىڭغا رەھمەت
 قىلسۇن) مۇنداق دەيدۇ: «كىمكى ئاللاھقا ۋە
 ئاللاھنىڭ رەسۇلىغا تىل ئۆز اتسا ياكى ئاللاھ
 تەرىپىدىن چۈشۈرۈلگەن شەرىئى
 پرىنسىپلاردىن بىرەرنى ئىنكار قىلسا ئاللاھ
 تەرىپىدىن نازىل قىلىنغان شەرىئەتنى ھەق دەپ
 بىلگەن تەقدىردىمۇ، ئاللاھقا كاپىر بولىدىغانلىقىغا
 مۇسۇلمانلار بىرلىككە كەلگەن.» [ئىبنى ئابدۇل

بەرنىڭ "ئەلتەمھەد" ناملىق ئەسەر ۴-توم ۲۲۶-
بەت، "ئەلئىستىزكار" ناملىق ئەسەر ۲-توم
۱۵۰ بەت].

قازى ئىياد (ئاللاھ ئۇنىڭغا رەھمەت قىلسۇن)
مۇنداق دەيدۇ: «مۇسۇلمانلارنىڭ ئىچىدىن
ئاللاھقا تىل ئۇزاتقۇچىنىڭ كافر بولۇشى، ئۇنىڭ
قىيىنىڭ ھالال بولىدىغانلىقىدا ئىختىلاپ يوق».
[ئەششىفا ناملىق ئەسەر ۲-توم ۲۷۰-بەت].

ئىبنى ھەزم رەھىمەھۇللاھ، ئەبى زەيد
ئەلقەيرىۋانى ۋە ئىبنى قۇدامە قاتارلىق
ئىماملارنىڭ، ئاللاھقا تىل ئۇزاتقۇچىنىڭ كاپىر
بولىدىغانلىقىغا بىرلىككە كەلگەنلىكىنى بايان
قىلىدۇ. [ئىبنى ھەزمىنىڭ "ئەلمەھلى" ناملىق
ئەسىرى ۱۱-توم ۴۱۱-بەت].

شۇنىڭدەك بارلىق ئۆلىمالار كىمكى ئاللاھقا تىل
ئۇزاتسا كافر بولىدىغانلىقىنى ۋە ئۇلارنىڭ
ئۆزىسىنىڭ قوبۇل قىلىنمايدىغانلىقىنى قەيت

قىلىدۇ. چۈنكى ئاددى ئەقىل ئىگىسىمۇ تىل بىلەن باشقىنى، ھاقارەت بىلەن مەدھىيەنى پەرق ئېتەلەيدۇ، لېكىن ئۇلار بۇ ئىشقا كەلگەندە جاسارەت بىلەن ئاللاھنىڭ شەنىگە تىل ئۆزىتىدۇ.

ئىبنى ئەبى زەيد ئەلقەيرى ئۆزىدىن، «بىر كىشى يەنە بىر ئادەمگە ئاللاھنى قوشۇپ لەنەت قىلسا، ئاندىن كىيىن ئۇ ئادەم ئۆزىگە ئېيتىپ: كەچۈرۈڭ، مەن ئەسلى شەيتانغا لەنەت قىلماقچى ئىدىم، تىلىم خاتا كېتىپ قالدى دېسە ئۇنىڭ ئۆزىنى قوبۇل قىلىنمايدۇ؟ دەپ سورىغان ئىدى، ئىبنى ئەبى زەيد: مەيلى چاقچاق قىلىپ دېسۇن ياكى جىددى دېسۇن، ئاغزىدىن ئاشكارا كۆپۈرلۈك سۆزى چىققانلىقى ئۈچۈن ئۇنىڭ ئۆزىنى قوبۇل قىلىنمايدۇ ھەمدە ئۇ ئۆلتۈرۈلىدۇ، دەپ جاۋاب بەرگەن.» [ئىبادىنىڭ "ئەششەفا" ناملىق ئەسىرى ۲-توم ۲۷۱-بەت].

شۇنىڭدەك تۆت مەزھەبىتىكى بارلىق
 فىقھىشۇناس ئالىملار، پەرۋەردىگارنىڭ زاتى
 ئىلاھىغا تىل ئۇزاتقۇچى، ئۆز نىيىتىدە ئاللاھنى
 تىللاش ئەمەسلىكىنى ئېيتقان تەقدىردىمۇ، ئۇلار
 مەسلىنىڭ زاھىرىغا يەنى ئاشكارا بولغان
 تەرىپىگە قاراپ تۇرۇپ ھۆكۈم چىقىرىدۇ.

ئەگەر ئۆلىمالار مەسلىنىڭ ئاشكارا بولغان
 تەرىپىنىڭ ئەكسىچە نىيەتكە قارىتا كەسكىن
 قارار چىقارغان بولسا ئىدى، شەرىئەت يولغا
 قويغان چەك-چېگرا، جازا ۋە مۇكاپات قاتارلىق
 قانۇنلارنىڭ ھەممىسى ئورۇنسىز پرىنسىپقا
 ئايلىنىپ، ئىززەت-ھۆرمەت، ھەق-

ھوقۇقلارنىڭ ھەممىسى تاجاۋۇز چىلىققا
 ئۇچراپ، مۇسۇلمان بىلەن كاپىرنىڭ، مۆمىن
 بىلەن مۇناپىقنىڭ پەرقى قالماستىن، دىن ۋە
 ھايات بولسا ئەخمەق ۋە مەنىۋى كېسەللىككە
 گىرىپتار بولغانلارنىڭ قولىدىكى ئويۇنچۇقىغا
 ئايلىنىپ قالغان بولاتتى.

ئاللاھنىڭ زاتىغا تىل ئۆزىتىش، كۆپىنچىلىكى مەقسەت قىلمىغان تەقدىردىمۇ كۆپىنچىلىك

ئاللاھنىڭ زاتىغا تىل تەككۈزۈشنىڭ كۆپىنچىلىكى مۇنازىرە تەلەپ قىلمايدىغان ئىشتۇر. تىل ئۆزىنى ئۆزى ئۆزى بۇ سۆزنى مەقسەتسىز قىلغان تەقدىردىمۇ، ئۇنىڭ دىققەتسىزلىكى ئېتىبارغا ئېلىنمايدۇ. چۈنكى ئاللاھنىڭ ھەققىدە مەقسەتلىك ياكى مەقسەتسىز ئېيتىلغان ھەر قانداق يامان سۆزنىڭ، ئۇ زاتقا قىلىنغان كۆپۈرلۈك ئىكەنلىكىدە ئىختىلاپ يوقتۇر.

كىمكى بۇ ئىشنى سادىر قىلغاندىن كىيىن ئۇنىڭ ئۈچۈن نادامەت چېكىپ ئۆزى ئېيتىشى، ئۇنىڭ نادانلىقىدىن بولۇپ، ئۇنىڭ بۇ ھەقتىكى ئۆزىنى، ئىماننى قەلبىتىلا تەستىقلىسا كۇپايە قىلىدۇ دەپ، ئىماننىڭ تىل بىلەن ئىقرار، دىل بىلەن تەستىق، بەدەن بىلەن ئەمەل قىلىش دېگەنلىك بولىدىغانلىقىنى ماھىيەتتىن بىلمىگەن،

جەھەمىيە ئىبنى سەيۋان باشچىلىقىدىكى مۇرجىئە
ئەقىدىسىدىكىلەر دىن باشقا ھېچكىم قوبۇل
كۆرمەيدۇ.

مۇرجىئە مۇتەئەسسىپلىرى، ئەمەل ئارقىلىق
ئىمان مۇستەھكەم بولمايدۇ، ئۇنداق بولغانىكەن
نىيەتكە قارىشىمىز چەكلەنمەيدۇ دەپ ئېتىقاد
قىلىدۇ.

شۈبھىسىزكى، ئىمان زاھىر ۋە باتىن دەپ
ئىككى تۈرگە ئايرىلىدۇ، ئۇلارنىڭ بىر قىسمى
يەنە بىر قىسمىنى تولۇقلاپ بىر-بىرىنى
مۇستەھكەملەيدۇ، ئەگەر بۇ ئىككىسىدىن
بىرەرسى چەكلىمىگە ئۇچرىسا، ئىماننىڭ
ھەممىسى چەكلىمىگە ئۇچرايدۇ. خۇددى، كاپىر
ئاللاھقا تىل ئۈزۈشنى قەلبىدە نىيەت قىلىپ،
كۆپرى سۆزنى تىلى بىلەن دېمىگەن ياكى
ئەمەلىيىتى بىلەن ئىشلىمىگەن تەقدىردىمۇ كاپىر
بولماقچىدەك، ئىنسان كۆپرى قىلىشنى قەلبىدە

نېھت قىلماستىن، ئەمەلدە ئىشلىمەستىن سۆزى
ئارقىلىقمۇ كاپىر بولىدۇ. شۇنىڭدەك، كىمكى
كۆپلىقنى تىلى بىلەن سۆزلىمەي، قەلبىدىمۇ
مەقسەت قىلماي، ئىش-ھەرىكىتى بىلەن
ئىپادىلىسىمۇ ئوخشاشلا ئاللاھقا كۆپرى قىلغان
بولىدۇ.

ئەگەر كىمكى ئىش-ھەرىكىتى ئارقىلىق كۆپرى
ئىشلارنى قىلسا، ئۇنىڭ ھېسابى سورىلىدۇ،
ئەمما ئۇنىڭ نىيىتىنىڭ ھېسابىنى ئاللاھ ئالىدۇ.
قەلبىتىكى بارلىق نىيەتلەر ئاللاھقا
تاپشۇرۇلىدىغان بولۇپ، ئاشكارا بولغان
ئىشلار دىنلا كىشىلەر دىن بۇ دۇنيادا ھېساب
ئېلىنىدۇ.

كىمكى ئاللاھنى ۋە ئۇنىڭ كىتابىنى، پەيغەمبەر
ئەلەيھىسسالامنى مەسخىرە قىلسا، مەزكۇر سۆز
ياكى قىلمىشنى مەقسەتلىك ياكى مەقسەتسىز
قىلسۇن، ئۇنىڭ ئۆزىسى قوبۇل بولماستىن

بەلكى كاپىر بولدىغانلىقىنى ئاللاھ بايان قىلىپ
 مۇنداق دەيدۇ: ﴿وَلَئِن سَأَلْتَهُمْ لَيَقُولُنَّ إِنَّمَا كُنَّا
 نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ
 تَسْتَهْزِئُونَ ، لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ﴾
 تەرجىمىسى: «(ئى مۇھەممەد!) ئەگەر سەن
 ئۇلارنىڭ (مەسخىرە قىلغانلىقىنى) سورىساڭ،
 ئۇلار: «بىز (راست ئەمەس)، پەقەت ئىچ
 پۇشۇقى قىلىپ ئوينىشىپ دەپ قويدۇق» دەيدۇ.
 (بۇ مۇناپىقلارغا) «سەلەر ئاللاھنىڭ دىنىنى،
 ئاللاھنىڭ نايەتلىرىنى (يەنى كىتابىنى) ۋە
 ئاللاھنىڭ پەيغەمبىرىنى مەسخىرە
 قىلدىڭلارمۇ؟» دېگەن. سەلەر (يالغان قەسەم
 ئىچىپ) ئۆزرە ئېيتماڭلار، سەلەر ئىمان
 ئېيتقىنىڭلاردىن كېيىن، (پەيغەمبەرنى مەسخىرە
 قىلىش بىلەن) كاپىر بولدۇڭلار، سەلەردىن بىر
 گۇرۇھنى (راست تەۋبە قىلغانلىقىنى ئۈچۈن)
 ئەپۋ قىلساق، يەنە بىر گۇرۇھنى گۇناھكار
 بولغانلىقىنى (يەنى مۇناپىقلىق بىلەن گۇناھنى

داۋاملاشتۇرغانلىقى (ئۈچۈن جازا ئايمىز. «
[سۇرە تەۋبە ۶۵-۶۶-ئايەتلەر].

بىر سىنىڭ يەنە بىرىنى زىناخور دەپ تۆھمەت
قىلىشى، پادىشاھنى تىللىشى ۋە لەنەت قىلىشىغا
ئوخشاش سۆزلەر، گەرچە مەقسەتسىز
دېيىلگەن تەقدىردىمۇ ئۇنىڭ ئۆزىنى قوبۇل
قىلىنمايدىغانلىقى ۋە مەزكۇر قىلمىش ياكى
سۆزنىڭ ھېسابى ئېلىنىدىغانلىقىغا ئەقىلمۇ
دالالەت قىلىدۇ.

ئىسپاتسىز يالغاننى ئويدۇرۇپ بىراۋغا
تۆھمەت قىلغۇچىغا، تۆھمەت قىلغۇچى مەيلى
چاقچاق قىلىپ ياكى ئوينۇشۇپ دېگەن
بولسىمۇ، ئۇنىڭ ئۆزىنى قوبۇل قىلماستىن،
بەلكى شەرىئەتتە سەكسەن دەررە ئۇرۇشقا
بۇيرۇيدۇ. شۇنىڭدەك، راست ياكى چاقچاق
بولسۇن پادىشاھنىڭ ئىززەت-ئابىرۇيى
كىشىلەرنىڭ خالىغانچە ئويۇن قىلىپ، مازاق ۋە

مەسخىرە قىلىشلىرىغا جازا ياكى ئېتىراز بىلدۈرۈلمەستىن تاشلاپ قويۇلسا، ئۇلارنىڭ ئالدىدا ئۇنىڭ ھەيۋىتى ۋە ھۆرمىتى چۈشىدۇ.

ئاللاھ تائالانىڭ ئۇلۇغلىقى ۋە بۈيۈكلىكىنى بىلىش، ئىنسانغا ئەقلى ۋە شەرىئى دەلىللەردە روشەن كۆرۈنۈپ تۇرسىمۇ، ئۇنى بىلىشكە ئەھمىيەت بەرمىگەنلىك ئۆز نەپسىگە قىلىنغان زۇلۇم ۋە جىنايەت ھېسابلىنىپ، ئۇنىڭ ئۆز رىسى قوبۇل قىلىنمايدىغانلىقى قورئان ۋە سۈننەتتە تەكىتلەندۇ.

سەھىھ ھەدىستە بايان قىلىنىشىچە، ئەبى ھۇرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىئايەت قىلىپ: «بەندە ئويلماستىن ئاللاھنىڭ غەزىپى كىلىدىغان سۆزدىن بىرنى قىلىدۇ، شۇ سەۋەپتىن دوزاخنىڭ يەتمىش يىللىق قەھرىگە چۈشىدۇ»

دېگەن، دەيدۇ. [بۇخارى ۶۳۷۸-، مۇسلىم ۲۹۸۸- رىۋايىتى].

ئېيتقان سۆزلىرىنىڭ تېگىگە يەتمەستىن ۋە ئېغىرلىقىنى تەسەۋۋۇر قىلماستىن، بىپەرۋالىق قىلىپ ئاللاھنىڭ غەزىپى كىلىدىغان سۆزلىرىنى قىلغۇچىنىڭ ئۆزىگە ئېيتساق ياكى تۆۋە قىلساق بولىدىغۇ - دېمىسۇن ئۈچۈن، قۇدرەتلىك ئاللاھ ئۇلارغا بۈيۈك ئازابنى تەييارلىدى. ئەگەر ئۇلار دەۋاتقان سۆزلىرىنى ياخشى مۇلاھىزە قىلىپ، ئازراق ئويلىغان بولسا ئىدى، سۆزلىرىنىڭ نەقەدەر يامان ۋە قەبىھ ئىكەنلىكى ئايدىڭلىشاتتى، ھەمدە ئۇنىڭ ئۈچۈن بۇنچە ئېغىر بەدەل تولمىگەنمۇ بولاتتى.

بىلال ئىبنى ھارس رىۋايەت قىلغان ھەدىستە، پەيغەمبەر ئەلەيھىسسالامنىڭ مۇنداق دېگەنلىكى بايان قىلىنىدۇ. **رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: «سىلەرنىڭ بىرىڭلار**

گېپىنىڭ مەنىسىنى ئويلماستىن ئاللاھ غەزەپلىنىدىغان بىر سۆزنى قىلىپ سالىدۇ، شۇ سۆزى سەۋەبىدىن ئاللاھ ئۆزى بىلەن ئۇچراشقۇچە قەدەر مەزكۇر ئىنسانغا غەزەپنى يېزىۋىتىدۇ.» [مۇسەد ئەھمەد ۳-توم ۴۶۹-بەت، ۱۵۸۵۲-نومۇرلۇق ھەدىس. سەھىھ ئىبنى ھەببان ۲۸۰-نومۇرلۇق ھەدىس].

ئىنساننىڭ ئاللاھ سۇبھانەھۇ ۋەتەئالاغا تىل ئۆزىتىشى ۋە لەنەت قىلىشى مەقسەتلىك ياكى مەقسەتسىز بولسۇن، ئۇ زاتنىڭ بۈيۈكلىكىنى كەمسىتكەنلىك ۋە شانۇ-شەۋكىتىگە قەستەنلىك بىلەن ئاھانەت قىلغانلىق بولىدۇ. شەيتان، ئەقلى ياكى شەرىئى تەرەپتىن ئاجىز، ئۆزىنىڭ ھاۋايى-ھەۋسىگە ئەگىشىدىغان، سۆز ۋە ئىش-ھەرىكەتلىرىنى شەرىئى ۋە ئەقلى ئۆلچەمگە سېلىپ چۈشەنمەيدىغان، مەسلىگە توغرا مۇئامىلە قىلالمايدىغان ئىنساننى تىپىپ، مەزكۇر قىلمىش ئۈچۈن ئۆزرە ئېيتسا بولىدىغانلىقىنى

ئېيتىدۇ-دە، نەتىجىدە ئۇ ئاللاھقا كۆپىرى قىلىپ
ئۆزىگە زۇلۇم قىلغان بولىدۇ.

شەيتاننىڭ ئىنساننى ئالداپ گۇمانغا سېلىشى:
شەيتان كۆپىرى ۋە گۇناھ ئىشلارنى قىلىۋاتقان
ئىنسانغا، ئۇنىڭ تائەت-ئىبادەتلىرى ۋە ياخشى
ئەمەللىرىنى كۆز ئالدىغا ئەكەلدۈرۈپ، گۇناھ-
مەئسىيەتنىڭ ھەسرەتى ۋە ئازابىنى قەلبىدىن
كەتكۈزىدۇ. شاھادەت كەلمىسى ئېيتقان ۋە ئاتا-
ئانىسىغا ياخشىلىق قىلىدىغان، ھەتتا نامازلارنىمۇ
ئادا قىلىپ تۇرۇپ، ئاللاھ تائالاغا تىل
ئۆزىتىدىغان ئىنسانلارنىڭ قىلمىشلىرى، خۇددى
جاھىلىيەت دەۋرىدە مەككىدىكى ئازغۇن ئەرەب
مۇشرىكلرىنىڭ ئاللاھقا شېرىك كەلتۈرۈپ
بۇتلارغا چوقۇنغاندا، ھاجىلارغا يېمەك-
ئىچمەك تارقىتىش، ھەرەم مەسجىدىنى ياساش
ۋە گۈللەندۈرۈش، كەبىنىڭ يوپۇقىنى
ئالماشتۇرۇش قاتارلىق بۈيۈك خىزمەتلەرنى
ئۆستىگە ئالغانلىقىدەك ياخشى ئەمەللىرىنى

قەلبلىرىدىن كەچكۈزۈپ تۇرۇپ شېرىك
ئىبادەت قىلغانلىقى ئاللاھنىڭ دەرگاھىدا
مەنپەئەت بەرمىگەندەك ئىشتۇر. چۈنكى
ئۇلارنىڭ ئاللاھقا ئىبادەتتە شېرىك كەلتۈرۈشى،
ئۇ زاتنى ئۇلۇغلىشىنى چەكلەپ قويدۇ. ئۇلار
بەيتۇللاھنى ئۇلۇغلاپ، يەنە بىر تەرەپتىن
ئۇنىڭ ئىگىسىگە كۆپۈرلۈك قىلامدۇ!. كەئبە
شېرىپ بولسا ئۇنىڭ رەببى ئۈچۈن ئۇلۇغلىنىدۇ،
ھەرگىزمۇ رەب كەئبە شېرىپ ئۈچۈن
ئۇلۇغلىنمايدۇ. **بۇ ھەقتە ئاللاھ تائالا مۇنداق**
دەيدۇ: ﴿أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ
الْحَرَامِ كَمَنْ أَمَنَ بِاللَّهِ وَالْيَوْمِ الْآخِرِ وَجَاهَدَ فِي
سَبِيلِ اللَّهِ ۗ لَا يَسْتَوُونَ عِنْدَ اللَّهِ ۗ وَاللَّهُ لَا يَهْدِي
الْقَوْمَ الظَّالِمِينَ﴾ تەرجىمىسى: «سىلەر
ھاجىلارنى سۇ بىلەن تەمىنلەشنى، مەسجىدى
ھەرەمنى ئاۋات قىلىشنى ئاللاھقا، ئاخىرەت
كۈنىگە ئىمان ئېيتقان ۋە ئاللاھنىڭ يولىدا جىھاد
قىلغانلارنىڭ (ئىمانغا) ئوخشاش
ھېسابلامسىلەر؟ ئاللاھنىڭ نەزىرىدە ئۇلار

ئوخشاش ئەمەس. ئاللاھ زالىم قەۋمنى ھىدايەت قىلمايدۇ» [سۈرە تەۋبە ۱۹-ئايەت].

كۆپىنچە ھالەتلەردە ئىنسان ئىماننىڭ تەقەززاسى بويۇنچە ياشىمىغانلىقى سەۋەبلىك، ئۇنىڭ ئىماننى دەۋا قىلىشى قۇرۇق نەرسىگە ئايلىنىپ قالىدۇ. **ئاللاھ تائالا بۇ ھەقتە مۇنداق دەيدۇ:** ﴿وَمِنَ النَّاسِ مَن يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ﴾ تەرجىمىسى: «كىشىلەر ئارىسىدا ئاللاھقا ۋە ئاخىرەت كۈنىگە ئىشەندۈك دېگۈچىلەر بار، ھەقىقەتتە ئۇلار ئىشەنمەيدۇ (يەنى ئاغزىدا ئىشەندۈك دېگەننى بىلەن، كۆڭلىدە ئىشەنمەيدۇ).» [سۈرە بەقەرە ۸-ئايەت].

شۇنىڭدەك ئاللاھ تائالاغا ئىمان ئېيتتىم دەپ تۇرۇپ، ئۇزاتقا تىل تەككۈزۈش ۋە ئۇنى مەسخىرە قىلىش بولسا، مەزكۇر شەخسنىڭ ئاللاھنى ئۇلۇغلاش ۋە ئۇنىڭغا ئىتائەت قىلىش

دەۋاسىنىڭ ئېتىبارغا ئېلىنمايدىغانلىقىنى
كۆرسىتىدۇ.

ئاللاھقا تىل ئۇزاتقۇچىنىڭ جازاسى

ئۆلىمالار، ئاللاھ تائالاغا تىل ئۇزاتقۇچىنىڭ
كاپىر بولىدىغانلىقى ۋە ئۇنىڭغا شەرىئەتتە ئۆلۈم
جازاسى بېرىلىدىغانلىقىغا، ئۇ ئۆلتۈرۈلگەندىن
كېيىن، يۇيۇپ-تاراش، كېپەنلەش، نامىزنى
چۈشۈرۈش، دەپنە ۋە دۇئا قىلىش قاتارلىق
مۇسۇلمانلارغا قىلىنىشى كېرەك بولغان بەزى
دىنى ئەھكاملاردىن بەھرىمەن
بولالمايدىغانلىقىغا بىرلىككە كەلگەن. **ئۇلار يەنە:**
ئۇ مۇسۇلمان بولمىغانلىقى ئۈچۈن، ئۇنىڭ
جىنازا نامىزى چۈشۈرۈلمەيدۇ، يۇيۇپ-
تارالمايدۇ، كېپەنلەنمەيدۇ، مۇسۇلمانلار
قەبرىستانلىقىدا دەپنە قىلىنمايدۇ، ئۇنىڭغا
مەغپىرەت تىلەپ دۇئا قىلىش مۇجايىز ئەمەس
دەپ قارايدۇ.

ئۆلىمالار، ئاللاھ تائالاغا تىل ئۆز اتقۇچى
پەرۋەردىگارنىڭ زاتى ئىلاھىغا ئالاقىدار بولغان
مەزكۇر يامان سۆز ۋە قەبىھ قىلمىشىدىن تەۋبە
قىلسا، ئۇنىڭ تەۋبىسى قوبۇل قىلىنمىدۇ ياكى
قىلىنمىدۇ؟، ئۇنى ئۆلتۈرۈشتىن ئىلگىرى تەۋبە
قىلدۇرىلامدۇ؟، ئۇنىڭ قەلبىدىكى پۇشايمىنى ۋە
تەۋبىسىنىڭ ھېسابى ئاللاھقا دەپ، بۇ دۇنيادا
ئۇنىڭ تەۋبىسى ئېتىبارسىز قالدۇرۇلۇپ، ئۇنىڭ
ھەققىدە شەرىئى ھۆكۈم ئىجرا قىلىنمىدۇ ياكى
قىلىنمىدۇ؟ دېگەن مەسىلىدە ئىختىلاپلىشىدۇ. بۇ
مەسىلە توۋەندىكىدەك مەشھۇر ئىككى خىل
كۆز قاراشنى ئۆز ئىچىگە ئالىدۇ:

بىرىنچى كۆز قاراش: ئۆمەر ئىبنى خەتتاب ۋە
ئىبنى ئابباس رەزىيەللاھۇ ئەنھۇلارنىڭ،
شۇنداقلا ھەنبەلى مەزھەب ئۆلىمالىرى ۋە
ئۇنىڭدىن باشقا بەزى پېقھىشۇناش ئالىملارنىڭ
كۆز قارىشىدا، ئۇنىڭ تەۋبىسى قوبۇل قىلىنمايدۇ
ۋە تەۋبىمۇ قىلدۇرۇلمايدۇ، ئۇنىڭ ئۆلتۈرۈلۈشى

ۋاجىب بولىدۇ دەپ قارايدۇ. بۇ سۆز ئەھمەد
 ئىبنى ھەنبەلنىڭ مەشھۇر قارىشى ھېسابلىنىدۇ.
 يۇقىرىقى ھۆكۈمنىڭ سەۋەبى: ئاللاھنىڭ شانۇ-
 شەۋكىتىگە تىل ئۈزۈش ۋە ئۇنى مەسخىرە
 قىلىشقا ئوخشىغان، بەزى كىشىلەر تەرىپىدىن
 يېنىك ھېسابلىنىپ ئىشلىنىدىغان روشەن
 جىنايەتلەر تەۋبە ئارقىلىق كەچۈرۈم قىلىنمايدۇ.
 يۇقىرىقىدەك ئېغىر جىنايەتلەرنىڭ سۈرىتى،
 شەخسنىڭ تەۋبە قىلىشى بىلەنلا كۇپايىلەنگەندە،
 كۆپلىگەن ئىنسانلار مەزكۇر بۈيۈك گۇناھنى
 يېنىك ساناپ، ھۆكۈم ئالدىدا تەۋبىنى ئىزھار
 قىلىدۇ-دە، كىيىن ئۆزى بىلگەن يولغا ماڭىدۇ.
 بۇنداق بولغاندا ئۇ ئىشلارنىڭ كۇپرىغا كۆرۈك
 بولۇشىغا ۋە ئۇلارنىڭ مەزكۇر گۇناھنى كۆزگە
 ئىلماسلىقىغا سەۋەپ بولىدۇ. شەرىئەتتە جىنايەت
 بەلگىلەنگەن جازا، جىنايەت ئۆتكۈزگۈچىنى
 ئەدەپلەش ۋە ئۇنى گۇناھتىن پاكلاش،
 باشقىلارنى ئۇ جىنايەتچى سادىر قىلغان سۆز ۋە

ھەر بىر كەنتنىڭ ئوخشىشىنى ئىشلەشتىن مەنئى قىلىشنى مەقسەت قىلىدۇ. ئاللاھنىڭ زاتى ئىلاھقا تىل ئۆزىتىشتىن ئىبارەت بۇ كۆپىنچە، تەۋبە بىلەن كەچۈرۈم قىلىنغاندا، شەرىئى جازانىڭ يولغا قويۇلىشىدىكى ئىككى ئاساسى مەقسەت ماھىيىتىنى يوقاتقان بولىدۇ.

ئىككىنچى كۆز قاراش: پىقھىشۇناس ئالىملارنىڭ كۆپچىلىكى، ئۇنىڭ تەۋبە قىلدۇرۇلىدىغانلىقى، ئىلگىرىكى جىنايىتىگە قايتماسلىق شەرتى بىلەن تەۋبىسىدە تۇرسا، تەۋبىسى قوبۇل بولىدۇ دەپ قارايدۇ.

ئۇلارنىڭ تەۋبىسىنىڭ قوبۇل بولىشىدىكى سەۋەب: ئاللاھ تائالاغا تىل ئۆزاتقۇچى كاپىردۇر. ئاللاھقا ئىبادەتتە شېرىك كەلتۈرگۈچى بۇتپەرەس، ئاللاھنىڭ بارلىقىغا ئىنكار قىلغۇچى قاتارلىق كىشىلەرنىڭ كۆپىنچە قايىسى تۈرنى سادىر قىلغانلىقىدىن قەتئىي

نەزەر، ئۇلارنىڭ ئىسلامغا كېرىشى سەۋەبلىك تەۋبىسى ئېتىبارغا ئېلىنىپ، كۇپرىلىق ھاياتىدىن ئۆچۈرۈلىدۇ. كىمكى تەۋبە قىلسا، ئاللاھ ئۇنىڭ تەۋبىسىنى قوبۇل قىلىدۇ ۋە ئۇنى كەچۈرىدۇ. ئاللاھ تائالاغا تىل ئۆزىتىش ئۇزاتنىڭ ھەققىگە قىلىنغان تاجاۋۇز بولۇپ، مەزكۇر كۇپرىلىق سەۋەبى بىلەن ئۆز نەپسىگە زۇلۇم قىلغۇچىنى ئاللاھ كەچۈرۈم قىلىدۇ ۋە ھەرقانداق مۇشرىكنىڭ تەۋبىسىنى قوبۇل قىلىدۇ.

يۇقىرىدىكى ھۆكۈم بولسا،

پەيغەمبەر ئەلەيھىسسالامغا تىل ئۆز اتقۇچىنى ئۆز ئىچىگە ئالمايدۇ. رەسۇلۇللاھ سەللەللاھۇ ئەلەيھى ۋەسەللەم ۋاپات بولغانلىق سەۋەبلىك، ئۆزىگە تىل ئۆز اتقۇچىنى ئەپۈ قىلمىغان. بۇ رەسۇلۇللاھنىڭ ھەققى بولۇپ، ئۇزاتقا تىل ئۆز اتقۇچىدىن ئىنتىقام ئېلىش ۋاجىب بولىدۇ.

پەيغەمبەر ئەلەيھىسسالامغا تىل ئۈزىتىش
كۆپرەك بولۇپ، ئۇنىڭ شەخسىيىتىگە تىل
ئۈزىتىش ھېسابىنى ئېلىش ۋە ئۇنى
ئۆلتۈرۈش ۋاجىب بولىدۇ.

رەسۇلۇللاھ سەللەللاھۇ ئەلەيھى ۋەسەللەمگە
ھاقارەت قىلىنىشى، ئۇنىڭ ئىنسانلار نەزىرىدىكى
ھۆرمىتى ۋە قەدىرىگە تەسىر كۆرسىتىش بىلەن
بىرگە، قەلبلەردىكى ئورنى ۋە سۆيگۈ
مۇھەببىتىنى ئاجىزلاشتۇرىدۇ. ئۇنىڭ ئەكسىچە
ئاللاھ تائالاغا تىل ئۈزىتىش بولسا، ئاللاھ
تائالاغا ھېچ زىيان يەتكۈزەلمەيدۇ، بەلكى دۇنيا
ۋە ئاخىرەتتە ئۆزى زىيان تارتىدۇ.

يۇقىرىدىكى كۆز قاراشلارنىڭ ئەڭ كۈچلۈكى:
كىمكى ئاللاھ تائالاغا تىل ئۈزىتىدىكەن، تەۋبە
قىلىش تەكلىپى بېرىلمەستىن، ئۇنى ئۆلتۈرۈش
ۋاجىب بولىدۇ. ئەگەر ئۇ تەۋبە قىلغان بولسا،
ئاللاھ بىلەن ئۇچراشقاندا قىلمىشىنىڭ ھېسابىنى

بېرىدۇ. ئاللاھ ئۇنىڭغا ئۆز ئادالىتى ياكى كەرەملىك مەرھەمىتى بىلەن مۇئامىلە قىلىشى مۇمكىن.

پەرۋەردىگارنىڭ زاتى ئىلاھقا تىل ئۇزاتقان كىشى، شەرنى مەھكەمە تەرىپىدىن قولغا ئېلىنىشتىن ئىلگىرى تەۋبىسىنى ئاشكارىلىسا ۋە تەۋبىنىڭ تەقەززاسىنى داۋاملاشتۇرۇشقا قادىر بولسا، ئۇنىڭ تەۋبىدىكى راستچىللىقى ئېتىبارغا ئېلىنىپ، ئىسلامغا كىرىشتىن ئىلگىرى ئاللاھقا تىل ئۇزاتقان ئەمما ئۆز ئىختىيارلىقى بىلەن ئىسلامغا كىرگەن كاپىرلارنىڭ ھۆكۈمىدە بولىدۇ.

ئاللاھ تائالانىڭ زاتىغا تىل ئۇزىتىش تۆۋەندىكىدەك ئىككى تۈرلۈك بولىدۇ:

بىرىنچى: بىۋاسىتە تىل ئۇزىتىش؛ ئاللاھ تائالاغا لەنەت ۋە ئاھانەت قىلىش، ئۇنى مەسخىرە قىلىش، ئۇنىڭ زاتى ئىلاھلىقىنى كەمسىتىشتەك ئىشلار بولۇپ، ئۇنىڭ ھەممىسى ئىلگىرىكى

ھۆكۈمنىڭ ئىچىگە يەنى ئاللاھ تائالاغا تىل
ئۈزۈتىشنىڭ ھۆكۈمى توغرىسىدىكى مەزمۇننىڭ
ئىچىگە كىرىپ كېتىدۇ.

ئىككىنچى: ۋاسىلىق تىل ئۈزۈتىش؛ ئاللاھ
تائالانىڭ كائىنات ۋە مەخلۇقاتلارغا ئالاقىدارلىق
بولغان ۋاقىت ۋە زامان، كۈن ۋە سائەت، ئاي
ۋە يىل، ئاسمان جىسىملىرىنىڭ ھەرىكەتلىنىشى
قاتارلىق ئىنساننىڭ تاللىشى ياكى ئىختىيار
قىلىشى بولمىغان ئىشلارنى ئورۇنلاشتۇرىشىدىن
نارازى بولۇپ، ئۇنىڭدىن ھاسىل بولغان
نەتىجىلەرنى تاللىشى، ئەگەر قەستەنلىك ۋە
ئۆچمەنلىك بىلەن ئاللاھقا نىسبەت بېرىپ
تىللىمىغانلا بولسا، ئۇ ئاللاھقا تىل ئۈزۈتۈپ
كاپىر بولغۇچىدىن بولمايدۇ ۋە ئۆلتۈرۈش
ھۆكۈمى بېرىلگەن جىنايەت دائىرىسىگە
كىرمەيدۇ.

ئەبۇ ھۇرەيرە رەزىيەللاھۇ ئەنھۇ رىۋايەت
قىلغان ھەدىس قۇدىسىدا،

پەيغەمبەر ئەلەيھىسسالام ئاللاھ تائالادىن بايان
قىلىپ مۇنداق دەيدۇ: «ئادەم پەرزەنتى، زامانى
تىللاپ ماڭا ئەزىيەت بېرىدۇ، مەن زامانى
ياراقتىم ۋە ئۈنىڭدىكى بارلىق ئىشلار مېنىڭ
قولۇمدا، كېچە ۋە كۈندۈزنى مەن
ئايلىندۇرىمەن». [بۇخارى ۋە مۇسلىم
رىۋايىتى].

يەنە بىر رىۋايەتتە: «ئادەم پەرزەنتى، ئى
زاماندىن ئۈمىدسىز لەنگۈچى! دەپ، ماڭا
ئەزىيەت بېرىدۇ، سىلەرنىڭ بىرىڭلار، ئى
زاماندىن ئۈمىدسىز لەنگۈچى! دېمىسۇن، مەن
زامانى ياراقتىم، ئۈنىڭدىكى ئىشلارنى مەن
تەسەررۇپ قىلىمەن، كېچىنى كۈندۈزگە،
كۈندۈزنى كېچىگە ئايلىندۇرىمەن، ئەگەر
خالىسام ئۇلارنىڭ ئايلىنىشىنى چەكلەپ
قويمەن.» [مۇسلىم رىۋايىتى].

قۇياش ۋە ئايغا ئوخشىغان ئاسمان جىسىملىرى،
ئۇنىڭ سەۋەبلىك بارلىققا كەلگەن كېچە-كۈندۈز
ۋە زامان-ۋاقىت ئۆز ئىختىيارلىقى بىلەن
ھەرىكەتلەنمەستىن، ئاللاھنىڭ

ئورۇنلاشتۇرۇشى ۋە ئىرادىسىدىن چىقماستىن
ئۆز ئوقىدا ئايلىنىدۇ. مەزكۇر شەيئىلەرنىڭ
تاللاش ۋە ئىختىيار قىلىش سالاھىيىتى ۋە ئاللاھ
تائالانىڭ بۇيرۇقىدىن چىقىش ھەققى يوق.

يۇقىرىدا بايان قىلىنغاندەك، ئاللاھنىڭ مەزكۇر
مەخلۇقاتلىرىنى تىللاش، ئۇلارنى بۇيرۇغۇچى
ۋە ئورۇنلاشتۇرغۇچى زات ئاللاھنىڭ
ھۆرمىتىگە تاجاۋۇز قىلغانلىق بولۇپ، مەزكۇر
نەرسىلەرنى مۇئەييەن ئىشلار ئۈچۈن ئىرادە
قىلىشى ۋە ئورۇنلاشتۇرۇشىدىكى ھېكمەتكە
ئىتىراز بىلدۈرگەنلىك بولۇپ ھېسابلىنىدۇ.
شۇنىڭ ئۈچۈن ئاللاھ تائالا زامانى تىللىغانى
ئۆزىگە ۋاسىتىلىق تىل ئۆزاتقانلىق دەپ بايان
قىلدى.

ئىنساننى تىللاش بىلەن پەرۋەردىگارغا تىل
 ئۈزۈشنىڭ ماھىيىتى ئوخشاش ئەمەس. ئاللاھ
 تائالا ئىنسانغا ئۇنىڭ خۇسۇسىيىتىگە لايىق
 ئىختىيار ۋە تاللاش بەردى. **بۇ ھەقتە ئاللاھ**
تائالا مۇنداق دەيدۇ: ﴿وَمَا تَشَاءُونَ إِلَّا أَنْ يَشَاءَ
 اللَّهُ رَبُّ الْعَالَمِينَ﴾ تەرجىمىسى: «پەقەت
 ئالەملەرنىڭ پەرۋەردىگارى ئاللاھ خالىغاندىلا،
 ئاندىن سىلەر خالايسىلەر (يەنى ئاللاھ
 خالىمغۇچە سىلەرنىڭ خالىغىنىڭلارنىڭ ھېچ
 پايدىسى يوق).» [سۈرە تەكۋىر ۲۹-ئايەت].

ئەمما قۇياش ۋە ئايغا ئوخشىغان ئاسمان
 جىسىملىرىنىڭ ھەققىدە ئاللاھ تائالا مۇنداق
 دەيدۇ: ﴿لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا
 اللَّيْلُ سَابِقُ النَّهَارِ ، وَكُلٌّ فِي فَلَكٍ يَسْبَحُونَ﴾
تەرجىمىسى: «كۈننىڭ ئايغا يېتىۋېلىشى (يەنى
 ئىككىسىنىڭ جەم بولۇپ قېلىشى)، كېچىنىڭ
 كۈندۈزدىن ئېشىپ كېتىشى (يەنى ۋاقتى
 كەلمەستىن كۈندۈزنىڭ ئورنىنى ئېلىشى)

مۇمكىن ئەمەس، ھەر بىرى پەلەكتە ئۈزۈپ تۇرىدۇ.» [سۈرە ياسىن ۴۰ - ئايەت].

ئاللاھ ۋە ئۇنىڭ سۈپەتلىرىنى ئۇلۇغلاش ۋاجىبتۇر. پەرۋەردىگارنىڭ كائىناتتىكى ئورۇنلاشتۇرۇشلىرىنى، بۇيرۇق ۋە چەكلىمىرىنى ئۇلۇغلاش، ئەمرىگە ئىتائەت قىلىپ، توسقىنىدىن چەكلىنىش، ئاللاھنىڭ ھەققىدە بىلمەي تۇرۇپ سۆزلىمەسلىك قاتارلىقلار ئاللاھ تائالانى ئۇلۇغلىغانلىق بولۇپ ھېسابلىنىدۇ.

ئاللاھ تائالانى زىكر قىلىش، ئۇنىڭغا دۇئا قىلىش ۋە ئۇنىڭدىن تىلەكلىرىنى سوراڭ، كائىناتتىكى كۆز ئالدىمىزدا يۈز بېرىۋاتقان بارلىق ئىشلارنى، ئىبادەتتە شېرىكى يوق، تەسەررۇپ قىلىشتا يەككە-يېگانە، يارىتىشتا چەكسىز قۇدرەتلىك ئاللاھنىڭ تەقدىرىگە باغلاپ چۈشىنىشىمىز ئۇ زاتنى ئۇلۇغلىغان بولۇپ ھېسابلىنىدۇ. **بۇ ھەقتە ئاللاھ تائالا**

مۇنداق دەيدۇ: ﴿وَمَا قَدَرُوا اللَّهَ حَقَّ قَدْرِهِ
 وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَاوَاتُ
 مَطْوِيَّاتٌ بِيَمِينِهِ ، سُبْحَانَهُ وَتَعَالَى عَمَّا يُشْرِكُونَ﴾
 تەرجىمىسى: «ئۇلار ئاللاھنى ھەقىقىي رەۋىشتە
 تونۇمىدى. قىيامەت كۈنى زېمىن پۈتۈنلەي
 ئاللاھنىڭ چاڭگىلىدا بولىدۇ، ئاسمانلار ئاللاھنىڭ
 ئوڭ قولىدا قاتلىنىپ تۇرىدۇ، ئاللاھ ئۇلار (يەنى
 مۇشرىكلار) نىڭ شېرىك كەلتۈرگەن
 نەرسىلەردىن پاكىتۇر ۋە ئۈستۈندۇر.» [سۇرە
 زۇمەر ۶۷-ئايەت].

مەخلۇقاتلارنى توغرىغا يېتەكلەشتە ۋە ياردەم
 بېرىشتە ھېچ شېرىكى يوق يەككە-يېگانە ئاللاھ
 سۇبھانەھۇ ۋەتەئالادىن بۇ كىچىككىنە
 ئەھملىمىزنى ئۆزىنىڭ رازىلىقى ئۈچۈن قىلىپ
 بېرىشىنى، شۇنداقلا بۇ ئەسەرنى بىز ۋە باشقا
 مۇسۇلمانلارغا دۇنيا-ئاخىرەتتە مەنپەئەتلىك
 قىلىپ بېرىشىنى سورايمىز.

ئاللاھ تائالادىن پەيغەمبىرىمىز مۇھەممەد
سەللەللاھۇ ئەلەيھى ۋەسەللەمگە ئۇ زاتنىڭ
ئائىلە-تاۋابىئاتلىرى ۋە سەھابە كىراملرىغا
سالام ۋە دۇرۇتلار يوللايمىز. قىيامەتكە قەدەر
ياخشىلىقتا ئۇلارغا ئەگەشكەنلەرگە ئاللاھنىڭ
رەھىمىتى ۋە مەرىھىمىتى بولسۇن.

ئابدۇلئەزىز ئىبنى مەرزۇق تۇرەيپى

۲۱ مۇھەررەم ۱۴۳۴ – ھىجرى